

## **Resource: Gateway Literal Text (Hindi)**

### **License Information**

**Gateway Literal Text (Hindi)** (Hindi) is based on: Gateway Literal Text (Hindi), [unfoldingWord](#), 2023, which is licensed under a [CC BY-SA 4.0 license](#).

This PDF version is provided under the same license.

## Gateway Literal Text (Hindi)

### Colossians 1:1

<sup>1</sup> पौलुस, परमेश्वर की इच्छा से मसीह यीशु के प्रेरित, और {हमारे} भाई तीमुथियुस की ओर से,

<sup>2</sup> कुलुस्से में रहने वाले मसीह में पवित्र लोगों और विश्वासयोग्य भाइयों के नाम। तुम पर अनुग्रह हो और परमेश्वर हमारे पिता तथा प्रभु यीशु मसीह की ओर से तुम्हें शान्ति मिले।

<sup>3</sup> तुम्हारे लिए प्रार्थना करते हुए सर्वदा हमारे प्रभु यीशु मसीह के पिता, परमेश्वर का हम धन्यवाद करते हैं,

<sup>4</sup> मसीह यीशु में तुम्हारे उस विश्वास के विषय और उस प्रेम के विषय में सुनकर जो तुम सब पवित्र लोगों से रखते हो।

<sup>5</sup> उस आशा के कारण जो स्वर्ग में तुम्हारे लिए रखी हुई है, जिसके विषय में तुम ने बीते समय में सुसमाचार के सत्य वचन में सुना था,

<sup>6</sup> जो तुम्हारे मध्य में उसी प्रकार से उपस्थित हो रहा है जैसे कि सम्पूर्ण संसार में, वह फल ला रहा है और उन्नति कर रहा है, उसी प्रकार से तुम में भी, जिस दिन से तुम ने इसे सुना और सत्य में होकर परमेश्वर के अनुग्रह के विषय में सीखा,

<sup>7</sup> जैसे तुम ने इसे हमारे प्रिय सहकर्मी इपफ्रास से सीखा, जो हमारी ओर से मसीह का विश्वासयोग्य सेवक है,

<sup>8</sup> और उसने हम पर तुम्हारे उस प्रेम को उजागर किया जो आत्मा में है।

<sup>9</sup> इस कारण से, जिस दिन से हम ने यह सुना, हम ने भी तुम्हारे लिए यह प्रार्थना करना और विनती करना बन्द नहीं किया कि

तुम सारी बुद्धि और आत्मिक समझ में होकर उसकी इच्छा के ज्ञान से परिपूर्ण हो जाओ,

<sup>10</sup> कि प्रत्येक भले काम में फल लाते हुए और परमेश्वर के ज्ञान में बढ़ते हुए, हर मनभावन तरीके से प्रभु के लिए सुयोग्य चाल चलो,

<sup>11</sup> और उसकी महिमा की शक्ति के अनुसार सब प्रकार की सामर्थ्य और सब प्रकार से आनन्द के साथ सहनशीलता और धीरज में बलवन्त होते हुए,

<sup>12</sup> पिता का धन्यवाद करते रहो, जिस ने तुम्हें ज्योति में होकर पवित्र लोगों की विरासत में सहभागी होने के योग्य बनाया है।

<sup>13</sup> उसने हमें अंधकार के अधिकार से छुड़ाया और उसके प्रिय पुत्र के राज्य में हमें स्थानान्तरित कर दिया,

<sup>14</sup> जिसमें हमें छुटकारा, अर्थात् पापों की क्षमा मिलती है।

<sup>15</sup> वह तो अदृश्य परमेश्वर का प्रतिरूप, अर्थात् सारी सृष्टि में पहलौठा है।

<sup>16</sup> क्योंकि उसमें होकर स्वर्ग में की और पृथ्वी पर की, दृश्यमान और अदृश्य सारी वस्तुएँ रची गई थीं। चाहे सिंहासन हो या प्रभुत्व या सरकारें या अधिकारी, सभी वस्तुएँ उसके द्वारा और उसके लिए रची गई हैं।

<sup>17</sup> और सब वस्तुओं में वही पहला है, और उसी में सब वस्तुएँ स्थिर रहती हैं।

18 और वही देह, अर्थात् कलीसिया का सिर है। वही आरम्भ है, और मरे हुआँ में से पहलौठा है, ताकि वह आप ही सब बातों में पहला हो जाए।

19 क्योंकि सारी परिपूर्णता उसी में वास करने से प्रसन्न थी,

20 और उसके क्रूस के लहू के द्वारा शान्ति स्थापित करके, चाहे पृथ्वी पर की वस्तुएँ हों या स्वर्ग में की वस्तुएँ, सारी वस्तुओं का उसके द्वारा अपने से मेलमिलाप कर ले।

21 एक समय पर तुम भी अलग-थलग थे और बुरे कामों के कारण, विचारों में शत्रु थे।

22 परन्तु अब मृत्यु के द्वारा उसकी शारीरिक देह से तुम्हारा मेलमिलाप हो गया है कि तुम को पवित्र और निर्दोष और दोषारोपण से परे ठहराकर उसके सामने उपस्थित करे,

23 यदि वास्तव में तुम स्थापित और दृढ़ होकर, विश्वास में बने रहो, और जो सुसमाचार तुम ने सुना उसकी आशा से दूर न हो जाओ, जिसे हर उस प्राणी पर प्रचार किया गया था जो स्वर्ग के नीचे (है), जिसका मैं, पौलुस, सेवक बन गया।

24 अब मैं तुम्हारे लिए (अपने) दुःखों में आनन्दित होता हूँ, और उसकी देह की खातिर, जो कि कलीसिया है, मसीह के क्लेशों की घटी को अपने शरीर में पूरा करता हूँ,

25 जिसका मैं परमेश्वर के भण्डारीपन के अनुसार सेवक बन गया जो मुझे तुम्हारे लिए परमेश्वर के वचन को पूरा करने के लिए दिया गया था,

26 वह रहस्य जो युगों से और पीढ़ियों से छिपा रहा, परन्तु अब उसके उन पवित्र लोगों पर प्रकट किया गया है,

27 जिन पर परमेश्वर ने प्रकट करना चाहा जो अन्यजातियों के मध्य में इस रहस्य की महिमा का मूल्य (है), जो कि तुम में रहने वाला मसीह है, जो महिमा की आशा है।

28 हर एक मनुष्य को चेतावनी देते हुए, हम उसका प्रचार करते हैं और सम्पूर्ण बुद्धि समेत हर एक मनुष्य को सिखाते

हैं ताकि हम प्रत्येक मनुष्य को मसीह में सिद्ध करके उपस्थित करें।

29 इसी के लिए मैं परिश्रम भी करता हूँ, उसकी शक्ति के अनुसार प्रयास करते हुए जो सामर्थ्य के साथ मुझ में काम करती है।

## Colossians 2:1

1 क्योंकि मैं चाहता हूँ कि तुम जान लो कि तुम्हारे और उनके लिए जो लौदीकिया में हैं और उन सब के लिए जिन्होंने मेरा शारीरिक मुँह नहीं देखा मैं कितना संघर्ष करता हूँ।

2 ताकि उनके हृदय, प्रेम में और समझ के पूर्ण आश्वासन के सारे धन में एक साथ लाए जाकर, परमेश्वर, अर्थात् मसीह के रहस्य के ज्ञान में प्रोत्साहित हो जाएँ,

3 जिसमें बुद्धि और ज्ञान के सारे खजाने छिपे हुए हैं।

4 मैं यह इसलिए कहता हूँ ताकि कोई जन तुम को प्रेरक बातों से धोखा न दे।

5 क्योंकि भले ही यदि मैं शरीर में अनुपस्थित हूँ, तब पर भी, तुम्हारे अच्छे अनुशासन और मसीह में तुम्हारे विश्वास की सामर्थ्य को देखते हुए और आनन्द करते हुए, आत्मा में होकर मैं तुम्हारे साथ हूँ।

6 इसलिए, जैसे तुम ने मसीह यीशु को प्रभु ग्रहण किया, तो उसी में चलते रहो,

7 उसी में जड़ पकड़ते और उन्नति करते हुए तथा जैसा तुम को सिखाया गया, विश्वास में दृढ़ होते हुए, भरपूरी से धन्यवाद करते रहो।

8 सावधान रहो, ऐसा न हो कि कोई व्यक्ति तुम को दार्शनिकता और खोखले छल के माध्यम से, पुरुषों की परम्परा के अनुसार, संसार की मौलिक शिक्षा के अनुसार बन्दी बना ले, और मसीह के अनुसार नहीं।

9 क्योंकि उसमें ईश्वरत्व की सारी परिपूर्णता शारीरिक स्वरूप में वास करती है,

10 और तुम उसी में भरपूर हो गए हो, जो सम्पूर्ण शासन और अधिकार का सिर है,

11 जिसमें तुम्हारा खतना भी बिना हाथों के किए हुए ऐसे खतने के द्वारा किया गया था, और मसीह के खतने में शारीरिक देह को निकाल दिए जाने,

12 बपतिस्मे में उसके साथ गाड़ दिए जाने और जिसमें विश्वास के द्वारा परमेश्वर की सामर्थ्य में तुम को जिलाया गया, जिसने उसको मरे हुए में से जिलाया।

13 और तुम, जो अपने शरीर के अपराधों में और खतनारहित होने के कारण मरे हुए थे, उसने तुम्हें उसके साथ जिलाया और {हमारे} सब अपराधों को क्षमा कर दिया,

14 और हमारे विरुद्ध उन आदेशों के लिखित अभिलेख को रद्द कर दिया, जो हमारे विरोध में थे, और उसने उसे {हमारे} बीच से निकाल दिया, और उसे क्रूस पर जड़ दिया।

15 और शासकों तथा अधिकारियों को नंगा करके, उनके ऊपर क्रूस पर विजय प्राप्त करके, उसने उनका सार्वजनिक तमाशा बनाया।

16 इसलिए, कोई भी जन खाने में या पीने में या किसी पर्व या नए चाँद या सब्त के दिन के विषय में तुम्हारा न्याय न करे,

17 जो कि आने वाली बातों की छाया हैं, परन्तु देह मसीह की {है}।

18 झूठी विनम्रता और स्वर्गदूतों की उपासना से प्रसन्न होने वाला कोई भी व्यक्ति, उन बातों पर स्थिर होकर जो उसने देखी हैं, तुम्हारे पुरस्कार से तुम्हें वंचित न करे, जो अपने शारीरिक मन से अकारण फूला हुआ हो गया है

19 और उस सिर को पकड़े हुए नहीं है, जिस से सम्पूर्ण देह की आपूर्ति होती है और जो जोड़ों तथा अस्थि-बन्धन के माध्यम से

एक साथ गठी हुई है, और परमेश्वर की उन्नति के साथ वृद्धि करती है।

20 यदि तुम संसार के मौलिक सिद्धान्तों की ओर से मसीह के साथ मर गए हो, तो संसार में जीवन व्यतीत करते हुए, तुम इसके निर्णयों के अधीन क्यों होते हो:

21 “तुम्हें पकड़ना नहीं है, और न ही चखना है, और न ही छूना है!”

22 जो मनुष्यों की आज्ञाओं और शिक्षाओं के अनुसार उपयोग होते हुए पूर्णतः नाश होने के लिए हैं;

23 जो कि, वास्तव में स्व-निर्मित धर्म में बुद्धि की बात और झूठी विनम्रता {और} देह की कठोरता है, इनका शारीरिक लालसाओं के विरुद्ध कोई मूल्य नहीं है।

### Colossians 3:1

1 इसलिए, यदि तुम मसीह के साथ जिलाए गए, तो ऊपर की वस्तुओं की खोज करो, जहाँ मसीह परमेश्वर के दाहिने हाथ पर विराजमान है।

2 ऊपर की वस्तुओं के विषय में सोचो, न कि पृथ्वी पर की वस्तुओं की।

3 क्योंकि तुम मर गए हो, और तुम्हारा जीवन परमेश्वर में मसीह के साथ छिपा दिया गया है।

4 जब मसीह, तुम्हारा जीवन, प्रकट होगा, तब तुम भी उसके साथ महिमा में प्रकट किए जाओगे।

5 इसलिए, उन अंगों को मार डालो जो पृथ्वी पर {हैं}—यौन अनैतिकता, अशुद्धता, आवेश, बुरी इच्छा, और ईर्ष्या, जो कि मूर्तिपूजा है,

6 जिसके कारण परमेश्वर का क्रोध आ रहा है,

7 जिसमें तुम पिछले समय में तब चलते थे, जब तुम उनमें जीवन व्यतीत करते थे।

8 परन्तु अब तुम्हें भी ऐसी सारी बातों को एक तरफ रख देना चाहिए—क्रोध, रोष, बुरी इच्छा, झूठी निन्दा, {और} तुम्हारे मुँह से निकलने वाली गन्दी बातें।

9 एक दूसरे से झूठ मत बोलो, पुराने मनुष्यत्व को उसके कामों समेत उतारकर

10 और नए मनुष्यत्व को पहनकर जो उसके स्वरूप के अनुसार ज्ञान में नया होता जाता है जिसने उसकी सृष्टि की;

11 जहाँ कोई यूनानी और यहूदी, खतना और खतनारहित, जंगली, स्कूती, दास, स्वतंत्र नहीं है, परन्तु मसीह सब {है}, और सब में है।

12 इसलिए, पवित्र और प्रिय, परमेश्वर के चुने हुए लोगों के रूप में, दया, कृपा, विनम्रता, कोमलता, {और} धीरज के अन्दरूनी अंगों को धारण करो,

13 एक दूसरे की सह लो और यदि किसी व्यक्ति के पास किसी दूसरे के विरोध में कोई शिकायत हो तो एक दूसरे पर दयालु बनो; जैसे प्रभु ने भी तुम्हें क्षमा किया, वैसे ही तुम्हें भी करना चाहिए।

14 परन्तु प्रेम, इन सब बातों से बढ़कर है, जो सिद्धता का बन्धन है।

15 और मसीह की शान्ति तुम्हारे हृदयों पर शासन करे, जिसके लिए तुम भी एक देह में बुलाए गए थे, और धन्यवादी हो जाओ।

16 मसीह का वचन तुम में बहुतायत से बसने पाए, और सब प्रकार की बुद्धि के साथ, और भजन, स्तुति, {और} आत्मिक गीतों को अपने हृदयों में परमेश्वर के प्रति धन्यवाद के साथ गाते हुए एक दूसरे को सिखाते रहो और चेतावनी देते रहो।

17 और जो कुछ तुम वचन या कर्म से करो, और उसके द्वारा परमेश्वर पिता का धन्यवाद करते हुए, सब कुछ प्रभु यीशु के नाम से करो।

18 हे पत्नियों, {अपने} पतियों के अधीन रहो, जैसा कि प्रभु में उचित है।

19 हे पतियों, {अपनी} पत्नियों से प्रेम रखो, और उनके प्रति कड़वे मत बनो।

20 हे बच्चों, सब बातों में {अपने} माता-पिता की आज्ञा मानो, क्योंकि यह प्रभु में प्रसन्न करने वाली बात है।

21 हे पिताओं, अपने बच्चों को मत उकसाओ, जिससे कि वे हतोत्साहित न हो जाएँ।

22 हे दासों, लोगों को प्रसन्न करने वालों के समान आँखों की सेवा से नहीं, परन्तु हृदय की ईमानदारी के साथ, प्रभु का भय मानते हुए, सब बातों में शरीर के अनुसार {तुम्हारे} स्वामियों का आज्ञापालन करो।

23 जो कुछ तुम कर सकते हो, तन-मन से काम करो कि जैसे प्रभु के लिए करते हो और मनुष्यों के लिए नहीं,

24 यह जानते हुए कि तुम्हें प्रभु की ओर से विरासत का प्रतिफल मिलेगा। तुम प्रभु मसीह की सेवा कर रहे हो।

25 क्योंकि जो व्यक्ति अधर्म का काम करता है, वह वही प्राप्त करेगा जो उसने अधर्म के साथ किया, और वहाँ कोई पक्षपात नहीं है।

## Colossians 4:1

1 हे स्वामियों, {अपने} दासों को वह दो जो सही और उचित {है}, यह जानते हुए कि स्वर्ग में तुम्हारा भी एक स्वामी है।

2 लगातार प्रार्थना में लगे रहो, धन्यवाद करते हुए उसमें चौकस रहो,

3 हमारे लिए भी एक साथ प्रार्थना करो, ताकि परमेश्वर हम पर वचन के लिए द्वार खोल दे, कि हम मसीह का रहस्य बताएँ, जिसके कारण मैं भी बन्धा हुआ हूँ,

4 जिससे कि जैसा मुझे बोलना चाहिए, वैसा ही मैं स्पष्ट कर दूँ।

5 समय को भुनाते हुए, बाहर वालों की ओर बुद्धिमानी से चलो,

6 तुम्हारे वचन हमेशा अनुग्रह के साथ, नमक से सने हुए हों, यह जानने के लिए कि तुम्हारे लिए हर एक को उत्तर देना कितना आवश्यक है।

7 मेरे विषय में सब बातें तुखिकुस तुम पर प्रकट करेगा, जो प्रिय भाई और विश्वासयोग्य सेवक और प्रभु में संगी दास है,

8 जिसे मैंने इसी {कारण} से तुम्हारे पास भेजा है, ताकि तुम हमारे विषय में बातों को जान लो और इसलिए कि वह तुम्हारे हृदयों को प्रोत्साहित करे।

9 उनेसिमुस के साथ में, जो विश्वासयोग्य और प्रिय भाई है, जो तुम्हारे बीच में से है, वे यहाँ की सब बातें तुम्हें बताएँगे।

10 मेरा साथी कैदी अरिस्तर्खुस, तुम्हें नमस्कार करता है, और बरनबास का चचेरा भाई मरकुस (जिसके विषय में तुम्हें आदेश मिले हैं; यदि वह तुम्हारे पास आए, तो उसे ग्रहण करो),

11 और यीशु जिसे यूस्तुस कहा जाता है। खतनावालों की ओर से परमेश्वर के राज्य के लिए केवल यही ऐसे सहकर्मी हैं, जो मेरे लिए सात्वना ठहरे हैं।

12 इपफ्रास तुम्हें नमस्कार करता है। वह तुम्हारे बीच में से ही {है}, और मसीह यीशु का सेवक है, जो हमेशा तुम्हारी ओर से प्रार्थनाओं में प्रयास करता है ताकि तुम परमेश्वर की सारी इच्छा में सिद्ध और पूर्णरूप से आश्वस्त हो सको।

13 क्योंकि मैं उसके लिए गवाही देता हूँ इसलिए कि उसने तुम्हारी ओर से तथा जो लौदीकिया में रहते हैं, और जो हियरापुलिस में रहते हैं उनकी ओर बहुत कठिन परिश्रम किया है।

14 प्रिय वैद्य लूका, तुम्हें नमस्कार करता है, और देमास भी।

15 लौदीकिया में रहने वाले भाइयों को, और नुमफास को, तथा उसके घर की कलीसिया को नमस्कार करना।

16 और जब यह पत्र तुम्हारे बीच में पढ़ा जा चुका हो, तो सुनिश्चित करना कि वह लौदीकिया की कलीसिया में भी पढ़ा जाए, और यह कि जो लौदीकिया का हो उसे तुम भी पढ़ना।

17 और अरखिप्पुस से कहना, “जो सेवा तुझे प्रभु में मिली है उस पर ध्यान दे, कि तू उसे पूरा करे।”

18 यह अभिवादन मुझ—पौलुस के हाथ से ही लिखा गया है। मेरी जंजीरों को स्मरण रखना। तुम पर अनुग्रह {बना रहे}।